

اہل تشیع کی تکفیر کا مسئلہ

(۱)

ماہنامہ الشریعہ شمارہ مئی ۲۰۰۵ میں محترم ڈاکٹر محمد امین صاحب کا مضمون بعنوان ”شیعہ مت نازع اور اس کا پائیدار حل“ نظر نواز ہوا۔ سب سے پہلے تو میں محترم مولانا زاہد الراندی صاحب کی خدمت اقدس میں سلام پیش کرنا چاہوں گا کہ فرقہ واریت کے اس لرزہ خیز اور بھیانک دور میں اور بذات خود بھی ایک فرقہ سے متعلق ہو کر ان کے نہایاں خاند میں ”اتحاد بین المسلمين“ کے تصور کا پیدا ہونا ہی ایک بہت بڑی قاب ماہیت ہے۔ اس کی وجہ بھی ستائیش کی جائے، کم ہے۔ اللہ تعالیٰ انھیں استقامت عطا فرمائیں، ان کی حفاظت فرمائیں۔ میری مسلم امہ سے مایوسی کی تاریک سرگ میں روشنی کی ایک معنوی سی کرن نظر آئی تو اب فرقہ واریت کی اس تاریک سرگ کے اس پار محترم ڈاکٹر محمد امین صاحب کی شکل میں روشنی کی دوسری کرن بھی نمودار ہوئی ہے۔ گوکہ ان ہلکی سی معنوی دوکرنوں سے فرقہ واریت کے گھپ اندھروں میں کوئی خاص فرق نہیں پڑے گا، لیکن روشنی بہر حال روشنی ہوتی ہے، خواہ وہ کتنی معنوی ہی کیوں نہ ہو۔ جہاں روشنی ہوگی، وہاں اندھرائیں رہے گا۔ ضرورت اس امر کی ہے کہ ہم سب مل کر اپنے اپنے طور پر وحی الہی قرآن کے نور (النساء ۱۷۵) کے دیے روشن کرتے چلے جائیں تو اندھر اخود، خود چھپت جائے گا اور تمام عالم میں ہر سو جالا ہو کر رہے گا۔

محترم ڈاکٹر محمد امین صاحب نے ذکورہ مسئلہ کے پائیدار حل کے لیے کچھ تجویز تحریر فرمائی ہیں۔ وہ فرماتے ہیں کہ ”تکفیر مسلمین“ کے بارے میں سخت شرعی احکام کے پیش نظر احتیاط و انصاف کا تقاضا یہ ہے کہ فتویٰ یہ دیا جائے کہ جس شخص کے یہ اور یہ عقائد ہوں، وہ کافر ہے۔ یہ نہ کہا جائے کہ سارے شیعہ کافر ہیں۔ ”اس عاجز کم علم قاری کی محترم ڈاکٹر محمد امین صاحب سے درخواست ہے کہ وہ اپنی اس تجویز کو مزید وسعت دیں، اس لیے کہ اس تجویز سے یہ التباس پیدا ہوتا ہے کہ صرف شیعہ کمیونٹی میں سے کچھ گروپ یا گروہ ایسے ہیں جو کفر کے مرتكب ہوئے ہیں، باقی تمام فرقوں پر اس کا اطلاق نہیں ہوتا، وہ تمام پکی اور مستند مسلمان ہیں، جبکہ حقیقت اس کے عکس ہے۔ دوسرے فرقوں کے خلاف بھی فتوے جاری ہوتے رہے ہیں اور ہوتے رہتے ہیں اور اب ان فتاویٰ کی رو سے کوئی بھی فرقہ مسلمان نہیں رہا اور یہ فتاویٰ کوئی ہماشہ قسم کے اشخاص نے نہیں دے رکھے، بلکہ مکہ و مدینہ کے علماء دینیوں اور مہروں کے ساتھ مبلغائے جاتے رہے ہیں۔ یہ عاجز کم علم ڈاکٹر محمد امین صاحب سے عرض گزار ہے کہ آپ کی پیش کردہ تجویز کو اس طرح وسعت دی جائے کہ جس شخص کے یہ اور یہ عقائد ہوں، وہ کافر ہے۔ اس میں کسی مخصوص فرقہ کی بات نہ ہو اور وہ فتویٰ تمام مسالک کے علماء کرام کا متفق علیہ ہو اور اس پر تمام

مالک کے علمائے دھنخڑھ ہوں اور وہ فتویٰ کسی حکومتی ادارہ یا بینک میں محفوظ کر دیا جائے اور اس کی نقل تمام اخبارات و جرائد میں شائع کی جائے اور تمامی وی چینز اور یہ یواٹیشنز سے اس طرح بار بار نشر ہوتا رہے جس طرح حکومت تمباکو نوشی کے خلاف اشتہار نشر کرتی ہے۔ اس کے علاوہ دوسرا جو کوئی بھی شخص کسی بھی فرد یا گروہ کے خلاف فتویٰ جاری کرے، اس کے خلاف انضباطی کارروائی کا کوئی مستقل ادارہ قائم کر دیا جائے۔ بصورت دیگر وہ مقاصد ہرگز حاصل نہ ہو سکیں گے جو مولانا زادہ الرشیدی صاحب اور محترم ڈاکٹر محمد امین صاحب اپنی آزوں میں رکھتے ہیں۔

ہر شخص پر اپنے اپنے فرقہ اور مذہب کی گرفت اس قدر مضبوط ہوتی ہے کہ اس پر اپنے فرقہ سے الگ ہونے کے تصور سے ہی کچھی طاری ہونے لگتی ہے۔ وہ ایک ان دیکھے خوف میں بیٹھا ہو جاتا ہے۔ میرے محترم ڈاکٹر محمد امین صاحب جیسی صاحب علم اور مدبر شخصیت کو بھی صراحت کرنی پڑگئی۔ وہ فرماتے ہیں، ”التباس سے بچنے کی خاطر ہم یہاں مناسب سمجھتے ہیں کہ ذاتی طور پر ہمارا عقیدہ وہی ہے جو جہور اہل سنت کا.....“ میں یہاں شاید سوء ادب کا مرتبہ گردانا جاؤ کہ اس عاجز، کم علم کے مطابق اللہ جل شانہ نے اپنی ہدایت و تعلیمات کے ذریعے انسانوں کے لیے جو ضابطہ زندگی عملاً اختیار کرنے کو دیا ہے، اسے اسلام کہا ہے: ”اور آج ہم نے تمہارے لیے تمہارا دین مکمل کر دیا اور اپنی نعمتیں پوری کر دیں اور تمہارے لیے اسلام کو دین پسند کیا ہے۔“ (ماں دہ ۳) اور جو لوگ اس دین (ضابطہ حیات) کے مطابق زندگی برقرار ہتے ہیں، انھیں مسلم (مسلمان) کہا ہے۔ (الانیاء ۱۰۸۔ یونس ۲۷) اور نبی اکرم صلی اللہ علیہ وسلم نے اپنا تعارف مسلم (مسلمین) کہہ کر کروایا ہے۔ (النعام ۱۶۳) تو یہ بیچ میں جہور اہل سنت یا جہور ایسا تشیع کہاں سے آگئے؟ کیا جہور یا کسی گروہ یا کسی شخصیت کو یہ تن حاصل ہے کہ وہ وحی الہی قرآن کے رکھے گئے نام و اصلاحات و احکامات کو تبدیل کر دیں یا اپنی نسبت یا اپنا تعارف کسی دوسرے نام سے کرائیں؟ کیا نبی اکرم صلی اللہ علیہ وسلم سنی یا شیعہ تھے؟ کیا صحابہ کرام رضی اللہ تعالیٰ عنہم سنی یا شیعہ تھے یا حضرت علی رضی اللہ عنہ شیعہ تھے؟ ہرگز ہرگز ایسا نہیں تھا۔ وہ سنی تھے نہ شیعہ۔ وہ فقط مسلم تھے، مونمن تھے۔ اللہ تعالیٰ نے ان کا تعارف ان الفاظ میں کرایا ہے: ”محمد خدا کے پیغمبر ہیں۔ اور جو لوگ ان کے ساتھ ہیں، وہ کافروں کے حق میں سخت ہیں اور آپس میں رحم دل۔“ (افتخار ۲۹) صحابہ کرام کے کردار کے متعلق اس آیت میں جو اللہ تعالیٰ نے ارشاد فرمایا ہے، وہ صحیح و متنبہ اور لاریب ہے یا صحابہ کرام کے کردار کا وہ رخ جو تاریخ ہمیں دکھاتی ہے، وہ معتبر ہے؟

اسی آیہ مبارکہ میں صحابہ کرام کو کہتی کہ بیچ سے تشبیہ دی گئی ہے۔ اگر تاریخ کے مطابق جو اس نے ہمیں بتایا ہے، تاریخ ناقص ہو تو زمین سے نہ کوئی پھوٹے گی، نہ نال مضبوط ہوگی، نہ کھیتی والے خوش ہوں گے۔ نہ کافروں کا جی جلتا، نہ اسلام پھلتا پھولتا۔ دراصل یہ سارا قصہ ہماری تاریخ کا ہے جس پر وحی الہی سے زیادہ ہمارا ایمان ہے اور تاریخ ہمیشہ ظہی ہوتی ہے۔ ”اور ان میں سے اکثر صرف ظن کی پیروی کرتے ہیں اور کچھ تھک نہیں کہ ظن، حق کے مقابلے میں کچھ بھی کارآمد نہیں ہو سکتا۔“ (یونس ۳۶) اس کے ثبوت کے لیے ماہنامہ الشریعہ ماہ مئی اور جولائی کے شماروں میں محترمہ پروفیسر شاہدہ قاضی اور محترم شاہ نواز فاروقی کی تحریریں دیکھی جاسکتی ہیں۔ ہماری تاریخ انھی محترم حضرات کی چپکشوں سے بھری پڑی ہے جنھوں نے نہ جانے کتنے افسانوں کو ہمارے سامنے حقیقت کے روپ میں پیش کر کے ہمارے ایمان کا جزو اول بنارکھا ہے۔ شیعہ سنی تازع بھی ایک افسانہ تھا جو حقیقت بن کر اللہ اور اس کے رسول کے ماننے والوں میں موجب فساد بن کر ہزاروں لاکھوں

کروں بے گناہ انسانوں کی جائیں لے چکا ہے اور اب بھی لے رہا ہے۔ دشمنان دین اسلام کی سازشوں اور کارست انہوں اور ہمارے علماء کرام کی انتہائی سادگی کے سبب اعلیٰ وارفع پسے دین کے پیروکاروں کو فرقہ واریت کی اس آگ میں جھوک دیا گیا ہے جس سے اللہ تبارک و تعالیٰ نے ہمیں بچایا تھا۔ ”اور خدا کی اس مہربانی کو یاد کرو جب تم ایک دوسرے کے دشمن تھے تو اس نے تمہارے دلوں میں الفت ڈال دی اور تم اس کی مہربانی سے بھائی بھائی بن گئے اور تم آگ کے گڑھے کے کنارے تک پہنچ چکے تھے تو خدا نے تھیص بھالیا۔“ (الانفال: ۲۵)

محترم ڈاکٹر محمد امین صاحب کا یہ تجزیہ صحیح ہے کہ حکومتی انتظامیہ اور جاگیرداروں اور سرمایہ داروں نے دینی عناصر سے متعلق اڑاؤ اور حکومت کرو کی پالیسی اپنارکھی ہے، لیکن میرے محترم، یہ تو میکیاولی کی سیاست ہے جسے جمہوریت کہتے ہیں اور یہ حرر بے اور طور طریقے جمہوریت کا مرکزی نظریہ اور اس کی اساس ہیں۔ سیاست دنوں کی حد تک تو میکیاولی سیاست کا یہ حرہ یا طریقہ شاید قابل قبول ہو، لیکن دینی علماء میکیاولی سیاست کا حصہ بننے پر کیوں بعند ہیں، جبکہ یہ بھی بھی ان کافر یہ نہیں رہا۔ ان کا اصل فریضہ اور غایت الخایات تعمیر سیرت و کردار اور انسان سازی ہے۔ (سورہ البقرہ: ۱۵۱، ۱۵۹) لیکن یہ حضرات تزریقہ نفس یعنی تعمیر سیرت و کردار کو ترک کر کے سیاست دنوں کی تقلید میں مفاد عاملہ کی خاطر حصول اقتدار کے لیے میکیاولی سیاست کے گند میں کیوں کو دپڑے اور اپنے مقام و مرتبہ، اپنے وقار اور احترام کو ناک میں ملا کر بیٹھے؟ انھیں چاہیے تھا کہ سیاست و اقتدار کے بجائے امت میں موجود فرقہ واریت کو ختم کرتے، قوم میں فکری و نظریاتی ہم آہنگی پیدا کرتے اور افراد معاشرہ کی اصلاح اور تعمیر سیرت و کردار کے لیے (جو اس وقت ناپید ہے) جدوجہد کرتے۔ اس کے لیے اگر جان کی قربانی بھی دینی پڑتی تو اس سے دربغ نہ کیا جاتا۔

اس وقت میرے سامنے جنوری ۱۹۵۱ میں پاکستان کے اکیس علماء کرام کے منظور کردہ باہمیں نکات پر مشتمل دستخط شدہ متفقہ قرارداد کی کاپی ہے جس میں حکومت وقت سے ملک میں نفاذ شریعت کا مطالبہ کیا گیا ہے۔ اس قرارداد کی شق نمبر ۷ میں یہ الفاظ درج ہیں:

”اسلامی مملکت کا یہ فرض ہو گا کہ وہ مسلمہ اسلامی فرقوں کے لیے ان کے اپنے نمہب کے مطابق ضروری اسلامی تعیین کا بندوبست کرے۔“

شق نمبر ۹ کے الفاظ ہیں: ”مسلمہ اسلامی فرقوں کو عدو و قانون کا اندر پوری نہیں آزادی ہو گی۔“

یعنی ملک کے اکتیس جید علماء کرام متفق ہوئے ہیں فرقہ واریت پر جس کو اللہ تعالیٰ نے شرک قرار دے رکھا ہے۔

۱۹۵۸ء میں (ہندو مسلم نہیں) مرزا نیوں اور دوسرے لوگوں کے درمیان فسادات کروائے گئے۔ سیکھوں انسانی جانیں ضائع ہوئیں۔ پہلا مارشل لا متعارف ہوا جس کا باعث نمہب تھا۔ حکومت نے اس قضیہ کو مٹانے کی خاطر ایک خصوصی عدالت تشكیل دی جس کے سربراہ جسٹس منیر تھے۔ اس عدالت نے تمام علماء کرام سے استدعا کی تھی کہ وہ عدالت کی راہنمائی فرمائیں اور ہمیں بتائیں کہ مسلم کی تعریف (Definition) کیا ہے۔ اس کے جواب میں کسی بھی ایک عالم نے دوٹوک جواب نہیں دیا۔ جن علماء حضرات نے جواب داخل کروائے، ان کا جواب کسی بھی دوسرے عالم سے نہیں ملتا تھا۔ نتیجتاً جو فیصلہ دیا گیا، اس کے الفاظ یہ تھے:

”ان متعذر تحریکوں کو جو ملائے پیش کی ہیں، پیش نظر کر کہ ہماری طرف سے کسی تبرہ کی ضرورت ہے، بجز اس کے کہ دین کے دو عالم بھی اس بنیادی امر پر متفق نہیں ہیں؟ اگر ہم اپنی طرف سے مسلم کی کوئی Definition کر دیں جیسے ہر عالم دین نے کی ہے اور وہ ان تحریکوں سے مختلف ہو جو دوسروں نے پیش کی ہیں تو ہم کو منطق طور پر دائرۃ الاسلام سے خارج کر دیا جائے گا۔ اگر ہم علماء میں سے کسی ایک کی تعریف اختیار کر لیں تو اس عالم کے نزدیک تو مسلمان رہیں گے، لیکن دوسرے تمام علماء کی تعریف کی رو سے کافر ہو جائیں گے۔“

(حوالہ تحقیقاتی عدالت برائے تحقیقات پنجاب، ص ۲۳۵، ۱۹۵۳)

جزل ضیاء الحق نے نفاذ اسلام کے شوق میں ۱۹۷۳ء کے آئین کی دفعہ ۲۲۷ میں وضاحتی نوٹ کے نام پر ترمیم کر کے فرقہ واریت کو دو امام دے کر مختلف فرقوں کے درمیان مجاز آرائی کا دروازہ کھول دیا تھا۔ اب اگر علماء کرام خلوص نیت سے فرقہ واریت کا خاتمه کر کے اتحاد میں مسلمین اور ملکت خداداد پاکستان میں نفاذ اسلام چاہتے ہیں تو اپنی ایڈریشپ متحده مجلس عمل سے مطالبہ کریں کہ وہ صوبہ سرحد میں جہاں ان کو اقتدار حاصل ہے، ضیاء الحق کے دور میں آئین کی دفعہ ۲۲۷ میں وضاحتی نوٹ کے نام پر کی گئی ترمیم کو منسوخ کرنے کے لیے سرحد اسلامی سے ایک قرارداد منظور کرائیں جس طرح جب بل اسلامی سے منظور کرو دیا تھا۔ اس کے بعد قومی اسلامی میں بھی اس ترمیم کو منسوخ کرنے کے لیے مل پیش کریں جو فوراً منظور ہو جائے گا۔ یہیں سے ہماری نیتوں کا پتہ چل جائے گا کہ یہ جو نفاذ شریعت، نظام مصطفیٰ کے نزare گزشتہ ساٹھ سال سے فضایں گو نجتے رہے ہیں، ان میں کتنی صداقت ہے اور کتنی سیاست۔ یہ اس لیے کہ فرقہ واریت کو ختم کیے بغیر اسلامی نظام کا نفاذ ممکن نہیں۔ یہ بات قرآن میں لکھ دی گئی ہے۔ ”جو اللہ تعالیٰ کے نازل فرمائے ہوئے احکام کے مطابق حکم نہ دیں، تو ایسے ہی لوگ کافر ہیں، فاسق ہیں۔“ (ماہنہ ۲۷، ۳۵، ۳۳۵، ۱۹۷۴ء) باقی جو چاہے آپ کا حسن کر شمشہ ساز کرے۔

ان تین حقائق کو منظر رکھتے ہوئے اس عاجز کم علم کی رائے یہ ہے کہ یہ شریعت بل، نفاذ شریعت کو نسلیں اور جب بل سب بے کار و بے معنی ہیں، جب تک ملک میں دین کے حوالے سے فکری و نظریاتی ہم آہنگی نہ ہو۔ فرقہ واریت اتحاد میں کے لیے زہر قاتل ہے اور یہ مسئلہ ایسا ہے کہ اس نے مسلم امام میں عموماً اور پاکستانی معاشرہ میں خصوصاً ایک ناسور کی شکل اختیار کر رکھی ہے جس میں سے ہر وقت زہر یا لامودا بہتار ہتا ہے۔ اگر اس کا تدارک نہ کیا گیا تو ہمارا مذہبی و معاشرتی جسم اس کی پلیٹ میں آ کر گل سڑ جائے گا اور ہماری موت واقع ہو جائے گی۔

کرنے کا کام یہ ہے کہ پہلے فرقہ واریت کی خلیج کو پاتا جائے۔ میرے مددوچ جناب محترم مولانا زاہد الرashdi صاحب اور جناب محترم ڈاکٹر محمد امین صاحب تمام مسالک کے علماء کرام سے رابط کریں اور کسی مقام پر مسلمان کی تعریف کے ایک نکاتی ایجنسی پر سیمینار منعقد کروائیں اور اس میں تمام مسالک کے علماء کرام کے علاوہ دیگر صاحبان علم و قلم، دانش وردوں، سیاست و انوں کو اس موضوع پر انہیاں خیال کی دعوت دیں۔ علماء کرام کو دین سے محبت ہے اور اب وہ بہت سے سرد و گرم حالات سے گزر چکے ہیں اور گزر رہے ہیں۔ اب انھیں معروف خلیج کا ادارک حاصل ہو چکا ہو گا اور وہ یقیناً مسلم کی تعریف کرنے میں کام یا ب ہو جائیں گے۔ اس کے بعد شیعہ سنی اور دیگر تمام تازعات خود بخود ختم ہو جائیں گے، لیکن اس کے لیے محکم اساس کا ہونا از بس ضروری ہے۔ مجھ کم علم، عاجز کے نزدیک یا اساس محکم قرآن کریم کے علاوہ